



Татарстан Республикасы ЗАКОНЫ

**“Татарстан Республикасында инвестицияле салым кредиты турында”
Татарстан Республикасы Законының 4 һәм 5 статьяларына
үзгәрешләр кергү хакында**

Татарстан Республикасы
Дәүләт Советы тарафыннан
2013 елның 21 февралендә
кабул ителде

1 статья

“Татарстан Республикасында инвестицияле салым кредиты турында”
2011 елның 10 октябрендәге 68-ТРЗ номерлы Татарстан Республикасы Законына
(Татарстан Дәүләт Советы Жыйалма басмасы, 2011, № 10 (I өлеш); 2012, № 6
(I өлеш) түбәндәге үзгәрешләрне кертергә:

1) 4 статьяны түбәндәге редакциядә бәян итәргә:

**“4 статья. Татарстан Республикасында инвестицияле салым кредиты бирү
нигезләре һәм шартлары**

1. Инвестицияле салым кредиты салым органнарында исәптә торучы һәм
Татарстан Республикасы территориясендә хужалык эшчәнлеген гамәлгә ашыручы
оешмага түбәндәге нигезләр буенча бирелергә мөмкин:

1) Россия Федерациясе Салым кодексының 67 статьясындагы 1 пунктында
билгеләнгән нигезләрнең берсе булганда;

2) әлеге оешма тарафыннан яңа производство төзү һәм (яисә) гамәлдәге
производствоны реконструкцияләү башкарылганда.

2. Инвестицияле салым кредиты алу өчен нигезләр оешма тарафыннан
документаль расланган булырга тиеш.

3. Инвестицияле салым кредиты бер елдан алып түбәндәге срокка бирелә:

1) өч елга кадәр, шул елны да кертеп, – Татарстан Республикасын социаль-
иқтисадый үстерү буенча аеруча мөһим заказ үтәүче яисә халыкка аеруча мөһим
хезмәтләр күрсәтүче йә дәүләт оборона заказын үтәүче оешмалар өчен;

2) дүрт елга кадәр, шул елны да кертеп, – капитал салулар 350 миллион сумнан артык булмаган инвестиция проектлары өчен;

3) биш елга кадәр, шул елны да кертеп, – капитал салулар 350 миллион сумнан артык булган, әмма 800 миллион сумнан артып китмәгән инвестиция проектлары өчен;

4) жиде елга кадәр, шул елны да кертеп, – капитал салулар 800 миллион сумнан артык булган инвестиция проектлары өчен.

4. Инвестицияле салым кредитын һәм исәпләнгән процентларны түләү вакыты инвестицияле салым кредиты бирү срогына керә һәм түбәндәгелә тәшкил итә:

1) өч елдан артык түгел – әлегә статьяның 3 өлешендәгә 1 – 3 пунктларында күрсәтелгән инвестиция проектлары өчен;

2) алты елдан артык түгел – әлегә статьяның 3 өлешендәгә 4 пунктында күрсәтелгән инвестиция проектлары өчен.

5. Инвестицияле салым кредиты түбәндәгелә бирелә:

1) Россия Федерациясә Салым кодексының 67 статьясындагы 1 пунктының 1, 5 пунктчаларында күрсәтелгән нигезләр буенча – бу пунктчаларда санап үтелгән максатларда гына файдаланыла торган, оешма тарафыннан сатып алынган жиһаз бәясенә 100 процентын тәшкил итүче кредит суммасына;

2) Россия Федерациясә Салым кодексының 67 статьясындагы 1 пунктының 2 пунктчасында күрсәтелгән нигез буенча – Татарстан Республикасы башкарма хакимиятенә инвестиция эшчәнлеген жайга салу һәм дәүләт ярдәмен күрсәтү өлкәсендә вәкаләтле органы (алга таба – вәкаләтле орган) һәм оешма арасындагы килешү буенча билгеләнә торган кредит суммасына, әмма инвестиция проекты бәясенә 50 процентыннан артык түгел;

3) Россия Федерациясә Салым кодексының 67 статьясындагы 1 пунктының 3, 4 пунктчаларында күрсәтелгән нигезләр буенча – вәкаләтле орган һәм оешма арасындагы килешү буенча билгеләнә торган кредит суммасына, әмма дәүләт контракты бәясенә 10 процентыннан артык түгел;

4) Россия Федерациясә Салым кодексының 67 статьясындагы 1 пунктының 6 пунктчасында күрсәтелгән нигез буенча – “Россия Федерациясендә территорияль үсеш зоналары турында һәм Россия Федерациясенә аерым закон актларына үзгәрешләр кертү хакында” 2011 елның 3 декабрендәгә 392-ФЗ номерлы Федераль закон нигезендә инвестиция проектларын территорияль үсеш зоналары резидентлары тарафыннан гамәлгә ашыру өчен каралган һәм файдаланылучы, амортизацияләнгән торган мөлкәтне сатып алуга, булдыруга, жиһазлап бетерүгә, реконструкциялүгә, модернизациялүгә, техник яктан яңадан коралландыруга капитал салулар чыгымнары суммасының 100 процентыннан артык булмаган кредит суммасына;

5) әлегә статьяның 1 өлешендәгә 2 пунктында күрсәтелгән нигез буенча – вәкаләтле орган һәм оешма арасындагы килешү буенча билгеләнә торган кредит суммасына, әмма инвестиция проекты бәясенә 10 процентыннан артык түгел.

6. Салым чоры дәвамында тупланган кредит суммасы, Россия Федерациясә Салым кодексының 67 статьясындагы 1 пунктының 1, 2, 5, 6 пунктчаларында һәм әлегә статьяның 1 өлешендәгә 2 пунктында күрсәтелгән нигезләр буенча, бизнес-план нигезендә бу салым чорында оешма тарафыннан инвестиция проекты

кысаларында түлөнөргө тиешле салым суммасыннан, шулай ук, бу салым чоры өчен инвестицияле салым кредиты турында шартнамаларнең булуын исәпкә алмыйча, гомуми кагыйдәләр буенча билгеләнгән тиешле салым түләүләре күләмнәренен 50 процентыннан артып китә алмый.

7. Инвестицияле салым кредитыннан файдаланган өчен процент ставкасы инвестицияле салым кредиты турындагы шартнамә төзелгән вакытка Россия Федерациясе Үзәк банкының гамәлдәге рефинанслау ставкасының икедән бере күләмендә билгеләнә.

8. Инвестицияле салым кредиты бирү турында карар инвестицияле салым кредиты буенча бурычны, шул исәптән инвестицияле салым кредитыннан файдаланган өчен процентларны каплау өчен житәрлек дәрәжәдә оешма тарафыннан тәмин ителү шарты үтөлгәндә кабул ителә.

9. Инвестицияле салым кредитын кире кайтару йөкләмәләрен үтәүне тәмин итү алымнары мөлкәт залоги йә поручительлек булырга мөмкин.

10. Оешма Россия Федерациясе Салым кодексының 73 статьясында каралган тәртиптә тапшырыла торган залог предметы булып торган мөлкәткә карата мөлкәт иминияте шартнамәсе төзи. Мөлкәт иминияте шартнамәсенен гамәлдә булу срогы инвестицияле салым кредиты турындагы шартнамәнен гамәлдә булу срогыннан ким була алмый.

11. Инвестицияле салым кредиты түбәндөгеләр булмаганда бирелә:

1) оешманың Россия Федерациясе бюджет системасы бюджетларына салымнар һәм җыемнар, пенялар һәм штрафлар буенча бурычлары;

2) инвестицияле салым кредитын бирү өчен нигез булып торган инвестиция проектын гамәлгә ашыру өчен оешмага бирелгән Татарстан Республикасы дәүләт ярдәменен башка рәвешләре.

12. Инвестицияле салым кредиты бирүгә юнәлдерелә торган акчалар күләме чираттагы финанс елына һәм план чорына Татарстан Республикасы бюджеты турындагы закон белән билгеләнә.”;

2) 5 статьяның 1 өлешендә “Татарстан Республикасы башкарма хакимиятенен инвестиция эшчәнлегенә дәүләт ярдәмен җайга салу һәм бирү өлкәсендә вәкаләтле органы” сүзләрен “вәкаләтле орган” сүзләренә алмаштырырга.

2 статья

Өлеге Закон рәсми басылып чыккан көнөдән соң 10 көн узгач үз көченә керә.

Татарстан Республикасы
Президенты



Р.Н. Миңнеханов

Казан, Кремль
2013 елның 11 марты
№ 16-ТРЗ